

Ársfrágreiðing 2020

Sjálvt um Hoyvíkar skúli hefur fingið tilsögn um, at peningur skuldi setast av til eina langtíðarætlan fyri høvuðsumvæling av Hoyvíkar skúla í 2020, 2021, 2022 og 2023, mugu vit enn einaferð staðfesta, at ætlanirnar eru útsettar. Eingin peningur er settur av í íløgukarminum til fíggarætlanina fyri 2020.

Fyri fyrstu ferð í fleiri ár vísti fíggarstøðan eitt yviskot í ársúrslitinum fyri 2019. Yvirskotið var á smáar 200.000 kr. Hetta er í tráð við 3 ára ætlanina hjá skúlaleiðsluni at fáa undirskotið burtur í ársúrslitinum.

Á íløgusíðuni eru nýggjar teldur keyptar til øll starvsfólk skúlans. Gomlu teldurnar vóru somikið gamlar og slitnar, at neyðugt var at skifta tær út.

Eitt calisthenics-stativ er sett upp í skúlagarðinum og nýtt innbúgv er sett upp á bókasavninum. Skúlin hefur m.a. keypt nýggjar bókahillar, borð, stólar, benkur og skáp. Hetta er alt partur av serstakari játtan frá Tórshavnar kommunu.

Aftur í ár er ávíst umvælingararbeiði gjørt í summarfrítíðini. Nýtt gólv er lagt á miðhøllina í skúlanum, har bókasavnið er staðsett. Eisini er nýtt gólv lagt á lærarastovuna, og nýggjur køkur er settur upp.

Trivnaðarkanningin, ið Mentamálaráðið lat gera í 2018, er lögð fram fyri skúlastýrið. Skjót gjøgnumgongd av mongu hagtølunum vóru tikin ígjøgnum.

Árið hefur annars verið nógv merkt av Corona-støðuni, ið kom ávart á okkum øll á Grækarismessu. Hetta hefur eisini merkt, at fundarvirksemi hefur verið eitt vet minni enn 3 tey seinastu árin. Skúlastýrið varð boðið til fundar og tikið upp á ráð, tá skriv frá Undirvísingarstýrinum bleiv viðgjørt í sambandi við fjarundirvísing á "Teams". Víst verður til fundarfrágreiðingina mánadagin 20. apríl 2020.

Eisini hefur skúlastýrið eftirsett skúla- og undirvísingarviðurskiptini undir Corona-tíðini. Víst verður til fundarfrágreiðingina hósdagin 3. september 2020.

Skúlastýrisval verður til kommunuvalið í november. Valdagurin er settur til at vera týsdagin 10. november 2020. Valnevndin í Hoyvíkar skúla er soleiðis mannað:

- Hans Jón Thomsen, formaður
- Petur Mittún, umboð fyri skúlastýrið í Hoyvíkar skúla
- Katrin Nolsøe, umboð fyri Tórshavnar kommunu

Árligi foreldrafundurur hjá skúlastýrinum, ið eftir ætlan skuldi vera hósdagin 5. mars 2020, bleiv útsettur av ávísimum orsökum. Avrátt varð ístaðin, at sláa foreldrafundurur hjá skúlastýrinum saman við uppstillingarfundinum til skúlastýrisvalið. Dagurin bleiv ásettur at vera mánadagin 19. oktober 2020 kl. 19:00 – 20:30.

Skráin á uppstillingarfundinum:

- Jeanette Blaasvær, forkvinna í skúlastýrinum, leggur fram ársfrágreiðingarnar fyri 2019 og 2020.
- Hans Jón Thomsen, formaður í valnevndini, kunnar um skúlastýrisvalið 2020.
- Súsanna í Króki, Cand.mag.pæd, hevur framløgu av kanning undir heitinum ”Talgild happing í føroyska fólkaskúlanum”.

Seinasti skúlastýrisfundurur hjá sitandi skúlastýrið var hósdagin 3. september 2020.

Skúlastjórin nýtti høvið til at takka skúlastýrslimumum fyri gott samstarv og gott arbeiðslag.